

छुर्पी कसरी बनाउने ?

दुर्गा रावत
प्राविधिक अधिकृत


परिचय

नेपालमा छुर्पीको सुरुवात हिमाली भेगका वासिन्दाहरु बाट भएको हो । चौरीको दूधलाई दही जमाई मोही पारेर नौनी भिकिसकेपछि बचेको मोहीलाई तताई फटाएर फाटेको छोक्रालाई मलमलको कपडामा जम्मा गरी थिचेर पानी निकाले पछिको साहो भएको दहीलाई लामो लामो टूकामा काटेर सुकाई तयार गरेको एकदम कडा दुग्ध पदार्थलाई छुर्पी (दूरुखो) भनेर नामाकरण गरिएको छ । हिमाली भेगमा शेर्पा जातीहरुले उपयोग गर्ने दुग्ध पर्दार्थहरुमा सेरकम (सेर), स्यो स्यो आदि छन् भने यहि सेरलाई थिचेर सुकाएर टुक्रा टुक्रा पार्यो भने यहि सेरकमको छुर्पी पनि बन्दछ । दर्गम स्थानहरु जहाँ यातायातको सुविधाको कमी छ ती क्षेत्रका दुग्ध उत्पादक कृषकले दूधलाई धेरै दिनसम्म नविग्रने दुग्ध पदार्थ बनाउने क्रममा घ्यू र छुर्पी उत्पादन गर्ने गरेका हुन् । घ्यू र छुर्पीलाई धेरैदिन सम्म बोकेर शहर बजारमा लगेर बेच्न सकिन्दछ र हतपत विग्रदैन । नेपालमा चार दशकअघि याक चीज कारखानाहरु सुरु भएका हुन् र हाल रसुवा, सिन्धुपालचोक, दोलखा, रामेछाप, सोलुखुम्बु र इलाम जिल्लाहरुमा निजी र सरकारी स्तरमा संचालित छन् । चीज कारखानामा दूध बेच्न नपाउने किसान अहिले पनि चौरीको दूधबाट नौनी घ्यू र छुर्पी बनाउने गर्दछन् । हाल आएर मध्य तथा पहाडी भेगमा पनि दूध बेच्ने बजार नभएका क्षेत्रमा छुर्पी बनाउने प्रचलन बढेको छ साथै पूर्वी पहाडी भेग ताप्लेजुङको ओलाङ्गुलो क्षेत्र, इलाम पांचथरको सिमावर्ती क्षेत्र राङ्के, रक्से आदि क्षेत्रमा पनि सानो सानो स्केलमा छुर्पी उत्पादन गरिएको पाइएको छ । यी क्षेत्रहरुको मधिल्लो भागमा चौरीको दूधबाट र अलि-तल्लो क्षेत्रमा गाई भैसीको दूधबाट छुर्पी उत्पादन गरी बिभिन्न ठाउँहरुमा बिक्री गरिन्दछ । केही समय अघि मात्र काख्ने जिल्लामा अवस्थित देउराली चीज कारखाना त्यसै भेगका उत्पादकहरुले सहकारीमा संगठित भै भैसीको दूधबाट छुर्पी उत्पादन गरिरहेका छन् भने काख्ने, सिन्धुली जिल्लाको सिमान्त क्षेत्र नेत्रकाली तथा तामजोर गा.वि.स.मा स्थानिय व्यवसायीहरुले द-९ वटा छुर्पी कारखानाहरु संचालन गरी स्थानिय दुग्ध उत्पादकहरुलाई पनि बजार उपलब्ध गराउदै अएका छन् । हाल तथ्याङ्क उपलब्ध नभएको पश्चिमी हिमाली क्षेत्रहरुमा पनि छुर्पीको उत्पादन हुने गरेको बुझिएको छ ।

अतःछुर्पी उत्पादनले ग्रामीण अर्थतन्त्रमा सुधार ल्याउन नजाँनिदो तवरले पनि ठूलो योगदान पुऱ्याएको छ । हालै दुग्ध व्यवसाय सहयोग कार्यक्रम/ए.टि.एस.पि/यू.एस.ए.आई.डी.ले बढी मूल्यका दुग्ध पदार्थहरु उत्पादन गरी विविधता ल्याउने संभावना बारेको अध्ययन अनुसार बर्षमा सरदर ४० मे.ट. छुर्पी काठमाण्डौ बजारमा खपत भएको उल्लेख छ, तर वास्तवमा देशभरीको छुर्पी उत्पादन तथा खपतको स्थिति थाहा पाउन एक विस्तृत सर्वेक्षण हुन उपयुक्त देखिन्दछ । भैसीको दूधबाट छुर्पी बनाउने एक तरिका यहाँ प्रस्तुत गरिएको छ ।

उत्पादन विधि

२०० लिटर दूध (६.५%फ्याट र ९% एस.एन.एफ) लिने ।



छुर्पीको प्रयोग

छुर्पी सुपारी जस्तोको रूपमा पनि प्रयोग गरिन्छ, खास गरेर उच्चपहाडी क्षेत्रमा उकालो चद्दा मुख
सुक्ने हुनाले मुख रसिलो पार्न यो चपाईन्छ । साथै छुर्पीमा लगभग ८०% प्रोटीन हुने हुनाले यो
पोषिलो पनि हुन्छ । यसको अलवा छुर्पीलाई पिघेर धुलो बनाई सुपमा पनि प्रयोग गरिन्छ । छुर्पी
उत्पादकहरुलाई बढी व्यवस्थित गर्ने उनीहरुलाई उपयुक्त तालिम दिन अति आवश्यक देखिएको छ ।